

പതിനാലാം കേരള നിയമസഭ

അഞ്ചാം സമ്മേളനം

2017 മെയ് 10, ബുധൻ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഭക്ഷ്യ ഭദ്രതാ നിയമത്തിലെ മാനദണ്ഡങ്ങൾ

*301. ശ്രീ.എൽദോസ് കുറുപ്പിള്ളി

„ അന്തപ് ജേക്കബ്

„ അടൂർ പ്രകാശ്

„ പി.ടി. തോമസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ പ്രശ്നങ്ങൾ പരിഗണിച്ച് ഭക്ഷ്യ ഭദ്രതാ നിയമത്തിലെ മാനദണ്ഡങ്ങൾ പരിഷ്കരിക്കണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വിശദമാക്കുമോ;

(ബി) എങ്കിൽ ഏതൊക്കെ മാനദണ്ഡങ്ങൾ പരിഷ്കരിക്കണമെന്നാണ് ആവശ്യപ്പെട്ടിട്ടുള്ളത്; വിവരിക്കുമോ;

(സി) സംസ്ഥാനത്തിന്റെ ഈ ആവശ്യങ്ങൾ നേടിയെടുക്കുന്നതിന് എന്തെല്ലാം നടപടികൾ കൈക്കൊണ്ടിട്ടുണ്ട്; ആവശ്യങ്ങളിന്മേലുള്ള കേന്ദ്ര പ്രതികരണം എന്തെന്ന് വിശദമാക്കുമോ?

ഐ.ടി. നയത്തിന്റെ മുഖ്യലക്ഷ്യങ്ങൾ

*302. ശ്രീ.ഐ.ബി. സതീഷ്

„ എ. പ്രദീപ്കുമാർ

„ എസ്.ശർമ്മ

„ എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഐ.ടി. നയത്തിന്റെ മുഖ്യലക്ഷ്യങ്ങൾ എന്തെല്ലാമാണെന്ന് വ്യക്തമാക്കുമോ;

- (ബി) മാനവശേഷി വികസനത്തിനും തൊഴിൽ രംഗത്തും ലക്ഷ്യമാക്കുന്ന നേട്ടങ്ങൾ എന്തൊക്കെയാണ് വിശദമാക്കാമോ;
- (സി) സേവന രംഗത്തും ഭരണ സംവിധാനത്തിലും വിവര സാങ്കേതിക വിദ്യയുടെ പ്രയോഗം ഏതെല്ലാം വിധത്തിൽ സാധ്യമാകുമെന്ന് അറിയിക്കാമോ?

മാതൃഭാഷ നിർബന്ധമാക്കുന്നതിന് നടപടി

- *303. ശ്രീ.ജോൺ ഫെർണാണ്ടസ്
 പ്രൊഫ.കെ.യു. അരുണൻ
 ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) കോടതി ഭാഷയും അദ്ധ്യയന ഭാഷയും മാതൃഭാഷയാക്കുന്നതിനെക്കുറിച്ച് പഠനം നടത്തിയിട്ടുണ്ടോ;
 - (ബി) ഭരണഭാഷ മലയാളമാക്കുന്നതോടൊപ്പം, ഭരണരംഗത്തേക്ക് തെരഞ്ഞെടുക്കാൻ പി.എസ്.സി. നടത്തുന്ന പരീക്ഷകൾ മാതൃഭാഷാപ്രയോഗ പ്രാവീണ്യം കൂടി പരിശോധിക്കുന്ന രീതിയിൽ മാറ്റം വരുത്താൻ നടപടിയെടുക്കുമോ;
 - (സി) പ്രീ-പ്രൈമറി തലത്തിലുള്ള വിദ്യാഭ്യാസം മാതൃഭാഷയിൽ മാത്രമേ പാടുള്ളൂവെന്ന് വ്യവസ്ഥ ചെയ്യുമോയെന്ന് വ്യക്തമാക്കുമോ?

റേഷൻ കടകൾ നവീകരിക്കുന്ന പ്രവൃത്തികൾ

- *304. ശ്രീ.കെ.വി.വിജയദാസ്
 ,, സി.കൃഷ്ണൻ
 ,, ആന്റണി ജോൺ
 ,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) ഭക്ഷ്യഭദ്രത നിയമം അനുശാസിക്കുന്ന തരത്തിൽ റേഷൻ കടകൾ നവീകരിക്കുന്ന പ്രവൃത്തികൾ പൂർത്തിയായിട്ടുണ്ടോ;
 - (ബി) വാതിൽപ്പടി വിതരണം ആരംഭിച്ചിട്ടുണ്ടോ; ഇലക്ട്രോണിക് പോയിന്റ് ഓഫ് സെയിൽ ഉപകരണങ്ങൾ സ്ഥാപിക്കുന്നത് പൂർത്തിയായിട്ടുണ്ടോ;
 - (സി) റേഷൻ റീട്ടെയിൽ വ്യാപാരികൾക്ക് അനുവദിച്ചു വരുന്ന കമ്മീഷൻ വർദ്ധിപ്പിച്ചിട്ടുണ്ടോ; എങ്കിൽ എത്രയാണ്; കമ്മീഷൻ അപര്യാപ്തമെന്ന പേരിൽ കരിഞ്ചന്ത വിൽപന നടത്തുന്നവരെയും അല്ലെങ്കിൽ വ്യാപാരം തന്നെ അവസാനിപ്പിച്ച് ഉപഭോക്താക്കൾക്ക് ബുദ്ധിമുട്ടുണ്ടാക്കുന്നവരെയും നിയന്ത്രിക്കാനായി സ്വീകരിച്ചിട്ടുള്ള മാർഗ്ഗങ്ങൾ എന്തൊക്കെയാണ് അറിയിക്കാമോ?

പോക്ലോ നിയമപ്രകാരം ജയിൽ ശിക്ഷ അനുഭവിക്കുന്ന ആദിവാസി യുവാക്കൾ

T *305. ശ്രീ.പി.ഉബൈദുള്ള

,, കെ.എം.ഷാജി

,, എൻ. ഷംസുദ്ദീൻ

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഗോത്രാചാരപ്രകാരം ശൈശവവിവാഹം നടത്തുന്ന ആദിവാസി യുവാക്കൾ 2012ലെ പോക്ലോ നിയമപ്രകാരം ജയിൽ ശിക്ഷ അനുഭവിക്കേണ്ടിവരുന്ന സ്ഥിതിവിശേഷം ശ്രദ്ധയിൽ വന്നിട്ടുണ്ടോ;

(ബി) ഗോത്രവർഗ്ഗ ആചാര പ്രകാരം പ്രായപൂർത്തിയാകാത്ത പെൺകുട്ടിയെ വിവാഹം ചെയ്ത് കുടുംബജീവിതം നയിക്കുന്ന ആദിവാസി യുവാവ് സ്ത്രീ സുരക്ഷയുമായി ബന്ധപ്പെട്ടുള്ള നിയമത്തിന്റെ ലംഘനത്തിന്റെ പേരിൽ ശിക്ഷിക്കപ്പെട്ട് ജയിലിലടക്കപ്പെടുന്ന സ്ഥിതിവിശേഷം ഒഴിവാക്കാനുള്ള മാർഗ്ഗങ്ങളെക്കുറിച്ച് ആലോചിക്കുമോ?

1977ന് മുമ്പ് ഭൂമി കൈവശം വെച്ചിട്ടുള്ള എല്ലാവർക്കും പട്ടയം

*306. ശ്രീ.സി. കെ. ശശീന്ദ്രൻ

,, രാജു എബ്രഹാം

,, കാരാട്ട് റസാഖ്

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) 1977ന് മുമ്പ് ഭൂമി കൈവശം വെച്ചിട്ടുള്ള എല്ലാവർക്കും 2017 മേയ് മാസത്തിൽ പട്ടയം നൽകാൻ മുഖ്യമന്ത്രി വിളിച്ചുചേർത്ത സർക്കാരിന്റെ ഉന്നതതല യോഗം തീരുമാനിച്ചിട്ടുണ്ടായിരുന്നോ;

(ബി) എങ്കിൽ യോഗതീരുമാനപ്രകാരം റവന്യൂ അധികൃതർ സ്വീകരിച്ച നടപടികൾ വിശദമാക്കാമോ; ഇന്നത്തെ നിലയിൽ അർഹതപ്പെട്ടവർക്കെല്ലാം പട്ടയം നൽകാൻ എന്നത്തേക്ക് സാധ്യമാകുമെന്ന് വ്യക്തമാക്കുമോ;

(സി) പത്ത് സെന്റിൽ താഴെ കൈവശം വെച്ച് വീടും കൃഷിയുമായി കഴിയുന്നവർക്ക്, പ്രത്യേകിച്ച് മറ്റ് ഭൂമി സ്വന്തമായിട്ടില്ലാത്തവർക്ക് കൂടി പട്ടയം നൽകാൻ ഉദ്ദേശിക്കുന്നുണ്ടോ; എങ്കിൽ അതിന് സ്വീകരിച്ച നടപടികൾ വിശദമാക്കുമോ?

പോലീസ് സ്റ്റേഷനുകളെ ജനസൗഹൃദപരമാക്കുന്നതിന് സ്വീകരിച്ച നടപടി

*307. ശ്രീ.ജോർജ് എം. തോമസ്

,, ഇ.പി.ജയരാജൻ

,, പി.കെ. ശശി

,, ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് അമിത രാഷ്ട്രീയവൽക്കരണത്തിന്റെ ഫലമായി പോലീസ് സേന നിർവീര്യമാക്കപ്പെട്ടെന്ന ആക്ഷേപം പരിഹരിച്ച് ക്രമസമാധാനപാലനം ശക്തിപ്പെടുത്തുന്നതിനായി സ്വീകരിച്ച നടപടികൾ അറിയിക്കാമോ;
- (ബി) സാമൂഹ്യ വിരുദ്ധരെയും ഗുണ്ടകളെയും അമർച്ച ചെയ്യാനായി സ്വീകരിച്ച നടപടികൾ എന്തെല്ലാമാണ്;
- (സി) സാധാരണക്കാർക്ക് നിർഭയം കടന്നുചെല്ലാവുന്ന രീതിയിൽ പോലീസ് സ്റ്റേഷനുകളെ ജനസൗഹൃദപരമാക്കുന്നതിന് ചെയ്തിട്ടുള്ള കാര്യങ്ങൾ എന്തെല്ലാമെന്ന് അറിയിക്കാമോ?

സുരക്ഷാ മാനദണ്ഡങ്ങൾ പാലിച്ച് മരുന്നുകൾ സൂക്ഷിക്കാൻ നടപടി

*308. ഡോ.എൻ. ജയരാജ്
 ശ്രീ.റോഷി അഗസ്റ്റിൻ
 ,, മോൻസ് ജോസഫ്
 ,, സി.എഫ്.തോമസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മരുന്നുകൾ സൂക്ഷിക്കുന്നതിന് മൊത്ത, ചില്ലറ വില്പനശാലകൾ എന്തെല്ലാം മാനദണ്ഡങ്ങളാണ് പാലിക്കേണ്ടത്; വ്യക്തമാക്കുമോ;
- (ബി) മരുന്നുകളിൽ അടങ്ങിയിരിക്കുന്ന രാസപദാർത്ഥങ്ങൾ, സംയുക്തങ്ങൾ ഇവ ചൂട്, ഈർപ്പം, സൂര്യപ്രകാശം, പൊടി തുടങ്ങിയവയുമായി പ്രതിപ്രവർത്തിക്കാനുള്ള സാധ്യത എത്രത്തോളമുണ്ടെന്നാണ് കണക്കാക്കിയിട്ടുള്ളത്; വ്യക്തമാക്കുമോ;
- (സി) സംസ്ഥാനത്തെ അന്തരീക്ഷ ഊഷ്മാവിലുണ്ടായിട്ടുള്ള വർദ്ധനവ് കണക്കിലെടുത്ത് മരുന്നു വില്പന ശാലകളിലും വീടുകളിലും മരുന്നുകൾ സൂക്ഷിക്കുമ്പോൾ അവ കൃത്യമായ സുരക്ഷാ മാനദണ്ഡങ്ങൾ പാലിക്കുന്നുണ്ടെന്ന് ഉറപ്പുവരുത്താൻ ഉതകുന്നവിധത്തിൽ ബോധവൽക്കരണ പരിപാടികൾക്കായി നടപടി സ്വീകരിക്കുമോ?

പ്രവാസി ക്ഷേമബോർഡിന്റെ പ്രവർത്തനങ്ങൾ

*309. ശ്രീ.എം. നൗഷാദ്
 ,, കെ.വി.അബ്ദുൾ ഖാദർ
 ,, കെ. ദാസൻ
 ,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസിക്ഷേമ ബോർഡിന്റെ പ്രവർത്തനങ്ങൾ വിലയിരുത്താറുണ്ടോ; ബോർഡ് വഴി ലഭിക്കുന്ന ആനുകൂല്യങ്ങൾ എന്തൊക്കെയാണെന്ന് വിശദമാക്കാമോ;
- (ബി) മുപ്പതു ലക്ഷത്തിലധികം വരുന്ന പ്രവാസി കേരളീയരിൽ അഞ്ചു ശതമാനത്തിൽ താഴെ ആളുകൾ മാത്രം പ്രവാസി ക്ഷേമനിധിയിൽ അംഗത്വമെടുക്കാൻ തയ്യാറായത് മുഖ്യമായും ആനുകൂല്യങ്ങൾ

അനാകർഷകമായതുകൊണ്ടാണ് എന്നതിനാൽ ഇതു പരിശോധിച്ച് പദ്ധതി ആകർഷകമാക്കാൻ നടപടിയെടുക്കുകയും സർക്കാർ വിഹിതം വർദ്ധിപ്പിക്കുകയും ചെയ്യുന്ന കാര്യം പരിഗണിക്കുമോ;

(സി) 60 വയസ്സുവരെ പ്രതിമാസം 300 രൂപ അടയ്ക്കുന്ന ആളിന് നിലവിലുള്ള പെൻഷൻ തീർത്തും അനാകർഷകമായതിനാൽ അത് ഉചിതമായി പരിഷ്കരിക്കാൻ സാധ്യമാകുമോ എന്ന് പരിശോധിക്കുമോ?

സ്ത്രീകളുടെ ഉന്നമനവും സുരക്ഷിതത്വവും

*310. ശ്രീ.കെ.ഡി. പ്രസേനൻ
ശ്രീമതി യു. പ്രതിഭ ഹരി
ശ്രീ.ജെയിംസ് മാത്യു

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) വികസന പ്രക്രിയയിൽ സ്ത്രീ സമത്വമെന്ന കാഴ്ചപ്പാട് ബജറ്റിൽ ഉൾക്കൊള്ളിച്ചിരിക്കുന്നത് കൂടുതൽ ഫലപ്രദമായി നടപ്പാക്കുന്നതിന് വനിതാ ക്ഷേമ വകുപ്പ് രൂപീകരിക്കുമെന്ന പ്രഖ്യാപനത്തിന്റെ അടിസ്ഥാനത്തിലുള്ള നടപടികൾ തീർത്തുണ്ടോ;

(ബി) വനിതകളുടെ സാമ്പത്തിക സുരക്ഷിതത്വമില്ലായ്മ പരിഹരിക്കുന്നതിന് ആവിഷ്കരിച്ചിട്ടുള്ള പ്രധാന പദ്ധതികൾ ഏതെല്ലാമാണ്;

(സി) സ്ത്രീകൾക്ക് പൊതു സമൂഹത്തിൽ നിർഭയമായും സുരക്ഷിതമായും ജീവിക്കുന്നതിന് വേണ്ട സാമൂഹ്യ സാഹചര്യം സൃഷ്ടിക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ?

മായം കലർത്തുന്നത് തടയാൻ ഭക്ഷ്യവകുപ്പിനുള്ള സംവിധാനങ്ങൾ

*311. ശ്രീ.പി.ബി. അബ്ദുൽ റസ്സാക്ക്
„ പാറക്കൽ അബ്ദുല്ല
„ സി.മമ്മൂട്ടി

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

(എ) ഭക്ഷ്യവസ്തുക്കളിൽ മായം കലർത്തുന്നത് കണ്ടെത്താൻ ഭക്ഷ്യവകുപ്പിനുള്ള സംവിധാനങ്ങൾ എന്തൊക്കെയാണെന്ന് വ്യക്തമാക്കുമോ;

(ബി) മായം ചേർക്കലിനെതിരെ ആരോഗ്യവകുപ്പിനകീഴിൽ പരിശോധനാ സംവിധാനം നിലവിലുള്ള സാഹചര്യത്തിൽ, ഇരുവിഭാഗങ്ങളുടെയും ഏകോപനം ഉറപ്പാക്കാൻ എന്തെങ്കിലും സംവിധാനം ഏർപ്പെടുത്തിയിട്ടുണ്ടോ;

(സി) നിത്യോപയോഗ സാധനങ്ങളായ അരി, വെളിച്ചെണ്ണ, ധാന്യങ്ങൾ എന്നിവയിലെല്ലാം അതീവ ഹാനികരമായ മായവും ചായവും ചേർക്കുന്ന ഗുരുതരമായ സ്ഥിതിയിൽ ഭക്ഷ്യവകുപ്പ് കർശന

പരിശോധനകൾ നടത്തി തുടർ നടപടികൾ സ്വീകരിക്കുമോ?

വിഷാദരോഗ ചികിത്സയ്ക്കുള്ള സംവിധാനങ്ങൾ

*312. ശ്രീ.വി.ടി.ബൽറാം

,, വി.ഡി.സതീശൻ

,, അനിൽ അക്കര

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സമൂഹത്തിൽ, പ്രത്യേകിച്ച് സ്ത്രീകളുടെയിടയിൽ വിഷാദരോഗം കൂടുതലായി ബാധിക്കുന്നതിന്റെ കാരണം കണ്ടെത്തിയിട്ടുണ്ടോ;
- (ബി) വിഷാദരോഗികളെ കണ്ടെത്തുവാനും ചികിത്സ നൽകുവാനും കുടുംബാരോഗ്യ കേന്ദ്രങ്ങളിൽ മാനസികാരോഗ്യ ക്ലിനിക്കുകൾ ആരംഭിക്കുന്നതിന് തീരുമാനിച്ചിട്ടുണ്ടോ;
- (സി) പ്രാഥമിക ആരോഗ്യ കേന്ദ്രങ്ങളിലെ ഡോക്ടർ, നഴ്സ് തുടങ്ങിയവർക്ക് ഇതിനുള്ള പരിശീലനം നൽകുവാൻ പദ്ധതിയുണ്ടോ?

വിവരസാങ്കേതികവിദ്യാ വ്യവസായത്തിന്റെ സാധ്യത വികസിപ്പിക്കുന്നതിന് നടപടി

*313. ശ്രീമതി.വീണാ ജോർജ്ജ്

ശ്രീ.ബി.സത്യൻ

,, എം. സ്വരാജ്

,, എം. എൻ. ഷംസീർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മലിനീകരണരഹിതവും താരതമ്യേന വളരെ കുറച്ചു സ്ഥലം മാത്രം ആവശ്യമുള്ളതുമായ വിവരസാങ്കേതികവിദ്യാ വ്യവസായം സംസ്ഥാനത്ത് ഒരു മുഖ്യ തൊഴിൽ മേഖലയെന്ന നിലയിൽ വളർത്തിയെടുക്കാനായി എന്തെല്ലാം പദ്ധതികളാണുള്ളത്; വിശദമാക്കുമോ;
- (ബി) നഗര കേന്ദ്രീകൃതമെന്നതിനുപരി ഗ്രാമപ്രദേശത്തേയ്ക്കു കൂടി ഈ വ്യവസായത്തിന്റെ സാധ്യത വികസിപ്പിക്കുന്നതിനായി പ്രത്യേക പദ്ധതികളുണ്ടോ; ഗ്രാമീണമേഖലയിൽ ആരംഭിക്കുന്ന സ്ഥാപനങ്ങൾക്ക് വിവിധ സാമ്പത്തിക ആനുകൂല്യങ്ങൾ നൽകുന്ന കാര്യം പരിഗണിക്കുമോ;
- (സി) ഐ.ടി.ഒരു മുഖ്യതൊഴിൽ മേഖലയായി വളർത്തിയെടുക്കുന്നതിനോടൊപ്പം തന്നെ ഈ മേഖലയിലെ നീതിരഹിതമായ തൊഴിൽ-ചൂഷണം തടയാൻ വേണ്ട സംവിധാനവും ഏർപ്പെടുത്തുവാൻ തയ്യാറാകുമോ?

സൗജന്യ വൈ-ഫൈ സൗകര്യം

- *314. ശ്രീ.സണ്ണി ജോസഫ്
 ,, പി.ടി. തോമസ്
 ,, തിരുവഞ്ചൂർ രാധാകൃഷ്ണൻ
 ,, അനിൽ അക്കര : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) തിരക്കേറിയ ബസ് സ്റ്റാൻഡുകളിലും പാർക്കുകളിലും സൗജന്യ വൈ-ഫൈ സൗകര്യം ഏർപ്പെടുത്തുന്ന പദ്ധതി നടപ്പിലാക്കിയിട്ടുണ്ടോ; വിശദമാക്കുമോ;
- (ബി) 2016-17ലെ ബജറ്റിൽ പ്രഖ്യാപിച്ച 'ആയിരം വൈ-ഫൈ ഹോട്ട് സ്പോട്ട്' പദ്ധതി ആരംഭിച്ചിട്ടുണ്ടോ; ഇല്ലെങ്കിൽ അതിനുള്ള കാരണമെന്താണെന്ന് വ്യക്തമാക്കുമോ?

ക്യാൻസർ പോലുള്ള മാരക രോഗങ്ങളുടെ ചികിത്സ

- *315. ശ്രീ.കെ. ആൻസലൻ
 ,, ബി.ഡി. ദേവസ്സി
 ,, പി. ഉണ്ണി
 ,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) ക്യാൻസർ പോലുള്ള മാരക രോഗങ്ങളുടെ ചികിത്സയ്ക്കായി പുതുതായി ഏർപ്പെടുത്താനുദ്ദേശിക്കുന്ന സൗകര്യങ്ങൾ എന്തെല്ലാമെന്ന് അറിയിക്കാമോ;
- (ബി) മെഡിക്കൽ കോളേജുകളിലും ജില്ലാ ആശുപത്രികളിലും സ്പെഷ്യാലിറ്റി ചികിത്സാ സൗകര്യങ്ങൾ മതിയായ തോതിൽ ഏർപ്പെടുത്താനായി ഏറ്റെടുത്തിട്ടുള്ള പ്രവർത്തനങ്ങൾ എന്തൊക്കെയാണ്;
- (സി) മേൽത്തട്ട് ചികിത്സാ സംവിധാനത്തിലെ രോഗീബാഹുല്യം കുറയ്ക്കാനും ആവശ്യത്തിന് വിദഗ്ദ്ധ ഡോക്ടർമാരുടെ സേവനം ലഭ്യമാക്കാനും ശ്രദ്ധ പതിപ്പിക്കുമോ?

വാതിൽപ്പടി വിതരണത്തിനായി സപ്ലൈകോയുടെ സംഭരണ ശാലകൾ

- *316. ശ്രീമതി ഇ.എസ്.ബിജിമോൾ
 ശ്രീ.ചിറ്റയം ഗോപകുമാർ
 ,, ആർ. രാമചന്ദ്രൻ
 ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:
- (എ) ഭക്ഷ്യ ഭദ്രതാ നിയമത്തിന്റെ ഭാഗമായുള്ള വാതിൽപ്പടി വിതരണം എല്ലാ ജില്ലയിലും നടപ്പാക്കിക്കഴിഞ്ഞോ;
- (ബി) വാതിൽപ്പടി വിതരണത്തിനായി സപ്ലൈകോ എത്ര സംഭരണ ശാലകൾ സജ്ജമാക്കിയിട്ടുണ്ട്; ഇനിയും ഗോഡൗണുകൾ തയ്യാറാക്കാത്ത താലൂക്കുകൾ ഉണ്ടോ;
- (സി) സപ്ലൈകോ ഏത് ഏജൻസി മുഖാന്തിരമാണ് സംഭരണ ശാലകൾ കണ്ടെത്തിയിട്ടുള്ളത്;

(ഡി) സംഭരണ ശാലകൾക്ക് സപ്ലൈകോ നിശ്ചയിച്ചിട്ടുള്ള വാടക എത്രയാണെന്ന് വ്യക്തമാക്കുമോ?

ട്രെയിനുകളിലെയും റെയിൽവേ സ്റ്റേഷനുകളിലെയും കുറ്റകൃത്യങ്ങൾ തടയുന്നതിന് നടപടി

*317. ശ്രീ.സി. ദിവാകരൻ

,, ജി.എസ്.ജയലാൽ

,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സംസ്ഥാനത്ത് റെയിൽവേയുമായി ബന്ധപ്പെട്ട പ്രശ്നങ്ങൾ കൈകാര്യം ചെയ്യുന്നതിന് കേരള പോലീസിന് സംവിധാനമുണ്ടോ; എങ്കിൽ വിശദാംശം വ്യക്തമാക്കുമോ;

(ബി) സംസ്ഥാനത്ത് ട്രെയിൻ യാത്ര കൂടുതൽ സുരക്ഷിതമാക്കുന്നതിനും ട്രെയിനിലെയും റെയിൽവേ സ്റ്റേഷനുകളിലെയും കുറ്റകൃത്യങ്ങൾ ഫലപ്രദമായി തടയുന്നതിനും എന്തെല്ലാം നടപടികളാണ് കേരള പോലീസിന്റെ കീഴിലുള്ള റെയിൽവേ പോലീസും സീക്രീറ്റീവ് റെഗുലേഷൻ വിഭാഗമാക്കുമോ;

(സി) ട്രെയിനുകളിലെ സ്ത്രീ സുരക്ഷ ഫലപ്രദമാക്കുവാൻ റെയിൽവേ പോലീസ് എന്തെല്ലാം നടപടികൾ സ്വീകരിക്കുന്നുണ്ട്; വ്യക്തമാക്കുമോ?

ഇടുക്കിയിൽ പട്ടയഭൂമിയിലെ മരങ്ങൾ മുറിക്കുന്നതിന് അനുമതി നിഷേധിച്ചതിന്റെ അടിസ്ഥാനം

*318. ശ്രീ.എസ്.രാജേന്ദ്രൻ

,, ഇ.പി.ജയരാജൻ

,, കെ.സുരേഷ് കുറുപ്പ്

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഇടുക്കിയിൽ പട്ടയ ഭൂമിയിൽ കർഷകർ നട്ടു വളർത്തിയ മരങ്ങൾ മുറിക്കുന്നതിന് അനുമതി ലഭിക്കാത്ത കാര്യം മുഖ്യമന്ത്രി വിളിച്ചുചേർത്ത ഉന്നതതല യോഗത്തിന്റെ ശ്രദ്ധയിൽ വന്നിട്ടുണ്ടോ;

(ബി) ഏതെല്ലാം തരം മരം മുറിക്കുന്നതിനാണ് മുൻകാലങ്ങളിൽ അനുമതി നൽകിയിട്ടുള്ളതെന്നും ഇപ്പോൾ അനുമതി നിഷേധിച്ചതിന്റെ അടിസ്ഥാനമെന്തെന്നും അറിയിക്കാമോ;

(സി) ഇക്കാര്യത്തിൽ പ്രസ്തുത യോഗം കൈക്കൊണ്ട തീരുമാനങ്ങൾ എന്തെല്ലാമാണെന്നും അത് നടപ്പിലാക്കുന്നതിനായി സ്വീകരിച്ച നടപടികൾ എന്തെല്ലാമാണെന്നും അറിയിക്കുമോ?

അവയവദാനം പ്രോത്സാഹിപ്പിക്കാൻ നടപടി

*319. ശ്രീ.എം. വിൻസെന്റ്

,, കെ.എസ്.ശബരീനാഥൻ

,, വി.ടി.ബൽറാം

„ അടൂർ പ്രകാശ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അവയവങ്ങൾ ലഭിക്കുന്നതിന് രജിസ്റ്റർ ചെയ്യുന്നവരുടെ എണ്ണത്തിൽ വർദ്ധനവുണ്ടായിട്ടുണ്ടോ;
- (ബി) അവയവദാതാക്കളുടെ എണ്ണത്തിൽ കുറവുണ്ടായിട്ടുണ്ടോ; ഉണ്ടെങ്കിൽ അതിനുള്ള കാരണങ്ങൾ എന്തൊക്കെയാണ്;
- (സി) സംസ്ഥാനത്തെ ചില സ്വകാര്യ ആശുപത്രികൾ കേന്ദ്രീകരിച്ച് അവയവ കച്ചവടം നടക്കുന്നുവെന്ന പ്രചരണം, മസ്തിഷ്കമരണം സംഭവിക്കുന്നവരുടെ അവയവങ്ങൾ ദാനം ചെയ്യുന്നതിൽ നിന്നും ബന്ധുക്കളെ അകറ്റുന്നതായി കണ്ടെത്തിയിട്ടുണ്ടോ;
- (ഡി) ഉണ്ടെങ്കിൽ ഇക്കാര്യം സംബന്ധിച്ച് ബോധവൽക്കരണം നടത്തി അവയവദാനത്തിന്റെ മഹത്വം സമൂഹത്തിൽ എത്തിക്കുന്നതിന് കൂടുതൽ ശ്രീയാത്മകമായ നടപടി സ്വീകരിക്കുമോ?

സ്റ്റേഹപ്പൂർവ്വം പദ്ധതി

*320. ശ്രീ.കെ.ജെ. മാക്സി

„ സി.കൃഷ്ണൻ

പ്രൊഫ.കെ.യു. അരുണൻ

ശ്രീ.സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അനാഥരായ കുട്ടികൾക്കായി 'സ്റ്റേഹപ്പൂർവ്വം' പദ്ധതി നടപ്പിലാക്കിയിട്ടുണ്ടോ;
- (ബി) ഇപ്രകാരമുള്ള കുട്ടികൾക്ക് ഈ പദ്ധതി പ്രകാരം എന്തെല്ലാം സഹായമാണ് നൽകുന്നതെന്ന് വ്യക്തമാക്കാമോ;
- (സി) പ്രസ്തുത പദ്ധതിയുടെ നിർവ്വഹണ ഏജൻസി ഏതാണെന്ന് വ്യക്തമാക്കാമോ;
- (ഡി) പദ്ധതി കാര്യക്ഷമമായി നടപ്പാക്കാനും അർഹരായ ഗുണഭോക്താക്കളെ തിരഞ്ഞെടുക്കുന്നതിനും തദ്ദേശ സ്വയംഭരണ സ്ഥാപനങ്ങളുടെ സഹായ സഹകരണങ്ങൾ ലഭ്യമാക്കാൻ നടപടി സ്വീകരിക്കുമോ?

കേന്ദ്ര നയത്തിന്റെ അടിസ്ഥാനത്തിൽ പദ്ധതി അന്വൃതനങ്ങളിൽ കൊണ്ടുവരാൻ ഉദ്ദേശിക്കുന്ന മാറ്റങ്ങൾ

*321. ശ്രീ.സി.കെ.നാണ

„ കെ. കൃഷ്ണൻകുട്ടി

„ എ. കെ. ശശീന്ദ്രൻ

„ കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്രം പഞ്ചവൽസര പദ്ധതികൾക്ക് പകരമായി ആവിഷ്കരിക്കുന്ന പതിനഞ്ച് വർഷത്തേക്കുള്ള വികസന പദ്ധതികൾ അടങ്ങിയ ദർശനരേഖയുടെ കരടിന് നീതി ആയോഗിന്റെ ആംഗീകാരം ലഭിച്ചു

സാഹചര്യത്തിൽ പ്രസ്തുത രേഖയിൽ കേരളത്തിന്റെ താല്പര്യങ്ങളും ആവശ്യങ്ങളും ഉൾപ്പെടുത്തുന്നതായി ശ്രദ്ധയിൽപ്പെട്ടിട്ടുണ്ടോ; ദർശനരേഖയിൽ സംസ്ഥാനത്തിന്റെ ആവശ്യങ്ങൾ ഉൾപ്പെടുത്താൻ സ്വീകരിച്ച നടപടികൾ വിശദീകരിക്കാമോ;

(ബി) നീതി ആയോഗിന്റെ യോഗത്തിൽ അടുത്ത ഏഴു വർഷത്തെ ഇടക്കാല പദ്ധതിക്കും ആദ്യ മൂന്നു വർഷത്തെ കർമ്മ പദ്ധതിക്കും രൂപം നൽകിയ സാഹചര്യത്തിൽ സംസ്ഥാനത്തെ ആസൂത്രണ ബോർഡിന്റെ നിലപാടുകൾ വ്യക്തമാക്കാമോ; ഏതു തരത്തിലുള്ള മാറ്റങ്ങളാണ് പദ്ധതി ആസൂത്രണങ്ങളിൽ കൊണ്ടുവരാൻ ഉദ്ദേശിക്കുന്നത്; ഇതിനായി ഒരു പൊതുചർച്ച നടത്തുവാൻ ഉദ്ദേശിക്കുന്നുണ്ടോ?

കേരളത്തിലെ ഹൃദയ ശസ്ത്രക്രിയ നിരക്ക്

*322. ശ്രീ.കെ. കെ. രാമചന്ദ്രൻ നായർ

„ റ്റി.വി.രാജേഷ്

„ വി. ജോയി

„ കെ. ബാബു : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

(എ) കേരളത്തിലെ ഹൃദയ ശസ്ത്രക്രിയ നിരക്ക് രാജ്യത്തിന്റെ ഇതര ഭാഗങ്ങളിലുള്ളതിനേക്കാൾ വളരെ ഉയർന്ന തോതിലാണെന്ന വാർത്തയുടെ നിജസ്ഥിതി പരിശോധിച്ചിരുന്നോ;

(ബി) ആൻജിയോപ്ലാസ്റ്റി ചികിത്സയിൽ സ്റ്റെന്റിന്റെ വിലയിലും, അത് നിയന്ത്രണവിധേയമാക്കേണ്ട സാഹചര്യം വന്നപ്പോൾ ചികിത്സാനിരക്കിലും അമിത വർദ്ധന വരുത്തി രോഗികളെ ചൂഷണം ചെയ്യുന്നത് നിയന്ത്രിക്കാനായി ചികിത്സാ പാക്കേജ് നിരക്ക് നിശ്ചയിക്കാൻ സാധ്യമാകുമോ;

(സി) സംസ്ഥാനത്തെ ആൻജിയോപ്ലാസ്റ്റി ചികിത്സയിൽ തൊണ്ണൂറ് ശതമാനവും സ്വകാര്യ മേഖലയിലാണെന്ന സ്ഥിതിക്ക് മാറ്റമുണ്ടാകാനായി സർക്കാർ മേഖലയിൽ ഈ രംഗത്ത് സ്പെഷ്യാലിറ്റി ചികിത്സാ സംവിധാനം വർദ്ധിപ്പിക്കാൻ നടപടി കൈക്കൊള്ളുമോ?

തൊഴിൽനഷ്ട ഭീതിയിലായ പ്രവാസികളുടെ അശങ്കയകറ്റാൻ നടപടി

*323. ശ്രീ.എം. മുക്തേഷ്

„ കെ.സുരേഷ് കുറുപ്പ്

„ പി.വി. അൻവർ

„ പി.ടി.എ. റഹീം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) സൗദി അറേബ്യയിൽ വാണിജ്യ കേന്ദ്രങ്ങളിലെ (ഷോപ്പിംഗ് മാൾ) തൊഴിൽ തദ്ദേശീയർക്കു മാത്രമായി പരിമിതപ്പെടുത്തിയത് അവിടെ പണിയെടുക്കുന്ന പതിനായിരക്കണക്കിന് കേരളീയരുടെ മടക്കത്തിനിടയാക്കാൻ സാധ്യതയുള്ള കാര്യം പരിശോധിച്ചിരുന്നോ;

- (ബി) വ്യാപകമായ തോതിൽ പ്രവാസികൾ മടങ്ങേണ്ടി വരികയാണെങ്കിൽ അവരുടെ പുനരധിവാസത്തിനായി ചെയ്യാനദ്ദേശിക്കുന്ന കാര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (സി) തൊഴിൽനഷ്ട ഭീതിയിലായ പ്രവാസി തൊഴിലാളികളുടെ അശങ്കയകറ്റാൻ ഏതുതരത്തിൽ ഇടപെടാൻ സാധ്യമാകുമെന്ന് അറിയിക്കാമോ?

പകർച്ച വ്യാധികൾ വ്യാപകമാകാതിരിക്കാനുള്ള മുൻകരുതൽ

- *324. ശ്രീമതി.പി. അയിഷാ പോറ്റി
 ശ്രീ.സി.കെ. ഹരീന്ദ്രൻ
 ,, വി. കെ. സി. മമ്മത് കോയ
 ,, ഒ. ആർ. കേളു : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:
- (എ) എച്ച്1എൻ1 വൈറസ് രോഗ ബാധിതരുടെ എണ്ണം വർദ്ധിച്ചു വരുന്നതായുള്ള റിപ്പോർട്ടിന്റെ അടിസ്ഥാനത്തിൽ ഇതിനെതിരെ സ്വീകരിച്ച ജാഗ്രതാ നടപടികൾ അറിയിക്കാമോ; മരുന്ന് ലഭ്യത ഉറപ്പാക്കാൻ സാധ്യമായിട്ടുണ്ടോ;
 - (ബി) ഡെങ്കിപ്പനി തുടങ്ങിയ പകർച്ച വ്യാധികൾ വ്യാപകമാകാതിരിക്കാൻ സ്വീകരിച്ചിട്ടുള്ള മുൻകരുതൽ നടപടികൾ എന്തെല്ലാമാണ്;
 - (സി) മഴക്കാല പൂർവ്വ ശുചീകരണത്തിനുവേണ്ട നടപടികൾ സ്വീകരിച്ചിട്ടുണ്ടോ;

ജനമൈത്രി പോലീസിന്റെ പ്രവർത്തനം

- *325. ശ്രീ.ഷാഫി പറമ്പിൽ
 ,, ഹൈബി ഇറാഡൻ
 ,, കെ.മുരളീധരൻ
 ,, റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:
- (എ) ജനമൈത്രി പോലീസിന്റെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദാംശം നൽകുമോ;
 - (ബി) അഴിമതി ചെറുക്കൽ, തുല്യ പരിഗണന ലഭ്യത, നീതി ഉറപ്പാക്കൽ, മതേതര സംരക്ഷണ ഇടപെടൽ എന്നിവ കൂടി ജനമൈത്രി പോലീസിന്റെ ഭാഗമാക്കുവാൻ ഉദ്ദേശിക്കുന്നുണ്ടോ;
 - (സി) നിയമ വിരുദ്ധ കാര്യങ്ങളിൽ ഏർപ്പെടുന്നവർക്ക് നിയമ ബോധവൽക്കരണം നൽകുന്ന കാര്യത്തിൽ ഈ സംവിധാനം ഉപയോഗപ്പെടുത്തുമോ?

പ്രവാസി മലയാളികളെ പുനരധിവാസിപ്പിക്കാൻ നടപടി

*326. ശ്രീ.പി.വി. അൻവർ

„ ജോർജ് എം. തോമസ്

„ കെ.കുഞ്ഞിരാമൻ

„ ആർ. രാജേഷ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഗൾഫ് നാടുകളിൽ തൊഴിൽ ചെയ്തു വരുന്ന പ്രവാസി മലയാളികൾ ആഗോളമാന്ദ്യത്തിന്റെയും ദേശസാൽക്കരണത്തിന്റെയും ഫലമായി തൊഴിൽ സുരക്ഷിതത്വമില്ലാതെ കഷ്ടപ്പെടുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ മടങ്ങേണ്ടി വരുന്ന പ്രവാസി മലയാളികളെ പുനരധിവാസിപ്പിക്കാൻ നടപടി സ്വീകരിക്കുമോ;
- (സി) തൊഴിൽ നഷ്ടപ്പെട്ട് തിരിച്ചെത്തുന്നവർക്ക് അനുയോജ്യമായ തൊഴിൽ കണ്ടെത്താൻ എന്തെല്ലാം നിലയിൽ സഹായം നൽകാൻ ഉദ്ദേശിക്കുന്നു; വായ്പകൾ ഉൾപ്പെടെയുള്ള പുനരധിവാസ പദ്ധതികൾ വിപുലപ്പെടുത്താൻ ബാങ്ക് അധികൃതരുമായി ചർച്ച നടത്തുമോ; വ്യക്തിപരമായും കൂട്ടായ്മയോടെയും ഉള്ള സംരംഭങ്ങൾ ശക്തിപ്പെടുത്താൻ സർക്കാർ നൽകാനുദ്ദേശിക്കുന്ന സഹായങ്ങൾ വിശദമാക്കുമോ?

ആരോഗ്യരംഗത്ത് ഐക്യരാഷ്ട്രസഭാ മാർഗരേഖക്ക് അനുസൃതമായി കൈവരിക്കേണ്ട നേട്ടങ്ങൾ

*327. ശ്രീ.ഡി.കെ. മുരളി

„ എ.എം. ആരിഫ്

„ യു. ആർ. പ്രദീപ്

„ വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യരംഗത്ത് ഐക്യരാഷ്ട്രസഭാ മാർഗരേഖക്ക് അനുസൃതമായി 2020-ഓടെ സംസ്ഥാനം കൈവരിക്കേണ്ട നേട്ടങ്ങളിൽ മുഖ്യമായവ എന്തെല്ലാമെന്ന് അറിയിക്കുമോ;
- (ബി) സുസ്ഥിര വികസന ലക്ഷ്യം നേടുന്നതിനായി വിവിധ തലങ്ങളിൽ നടത്താനുദ്ദേശിക്കുന്ന ഇടപെടലുകൾ എന്തൊക്കെയാണ്;
- (സി) മാതൃ-ശിശു മരണങ്ങൾ കുറയ്ക്കുന്നതിനും ശാരീരിക ആരോഗ്യത്തിനോടൊപ്പം മാനസികാരോഗ്യ സംരക്ഷണത്തിനും നടപ്പാക്കാനുദ്ദേശിക്കുന്ന കാര്യങ്ങൾ അറിയിക്കുമോ?

ആയുർവേദ ഗവേഷണ കേന്ദ്രം

*328. ശ്രീ.അൻവർ സാദത്ത്

„ വി.പി.സജീന്ദ്രൻ

„ എ.പി. അനിൽ കുമാർ

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആയുഷ് വകുപ്പിന്റെ കീഴിൽ ആയുർവേദ ഗവേഷണ കേന്ദ്രം ആരംഭിക്കുവാൻ തീരുമാനിച്ചിട്ടുണ്ടോ;
- (ബി) ഈ കേന്ദ്രത്തെ ലോകോത്തര സ്ഥാപനമാക്കുന്നതിന് എന്തൊക്കെ പദ്ധതികളാണ് ആവിഷ്കരിച്ചിട്ടുള്ളത്;
- (സി) ആയുർവേദത്തിൽ സംസ്ഥാനത്തിനുള്ള മേൽക്കോയ്മ ശക്തിപ്പെടുത്തുന്ന രീതിയിൽ ഗവേഷണ കേന്ദ്രത്തിന്റെ പ്രവർത്തനം ആവിഷ്കരിക്കുവാനുള്ള നടപടി സ്വീകരിക്കുമോ?

സ്കൂളുകളിൽ കൗൺസിലിംഗ് ശക്തിപ്പെടുത്തുവാൻ നടപടി

*329. ശ്രീ. അനിൽ അക്കര

,, കെ.എസ്.ശബരീനാഥൻ

,, എം. വിൻസെന്റ്

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) കുട്ടികൾക്കെതിരായ ശാരീരിക-മാനസിക പീഡനങ്ങൾ വർദ്ധിക്കുന്നതായ റിപ്പോർട്ടുകളുടെ അടിസ്ഥാനത്തിൽ സംസ്ഥാനത്തെ സ്കൂളുകളിൽ സാമൂഹ്യനീതി വകുപ്പ് വഴി നടപ്പിലാക്കിയിട്ടുള്ള കൗൺസിലിംഗ് ശക്തിപ്പെടുത്തുവാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) പെൺകുട്ടികൾ പഠിക്കുന്ന സ്കൂളുകളിൽ യോഗ്യതയുള്ള സ്ഥിരം കൗൺസിലർമാരെ നിയമിക്കുന്ന കാര്യം പരിഗണിക്കുമോ?

രൂക്ഷമായ വരൾച്ച നേരിടുവാൻ കൃത്രിമ മഴ

*330. ശ്രീ. കെ.സി.ജോസഫ്

,, തിരുവഞ്ചൂർ രാധാകൃഷ്ണൻ

,, എ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) രൂക്ഷമായ വരൾച്ച നേരിടുവാൻ കൃത്രിമ മഴ പെയ്യിക്കുന്ന കാര്യം പരിഗണനയിലുണ്ടോ;
- (ബി) എങ്കിൽ ഇതിനായി ക്ലൗഡ് സീഡിംഗ് സാങ്കേതിക വിദ്യയാണോ ഉപയോഗിക്കുന്നത് എന്ന് വ്യക്തമാക്കുമോ;
- (സി) ഇതു സംബന്ധിച്ച പരീക്ഷണം ആരംഭിച്ചുവോ; ഇതിനായി ഏത് ഏജൻസിയുടെ സഹായമാണ് തേടിയിട്ടുള്ളതെന്നും എന്തു ചെലവ് വരുമെന്നും വെളിപ്പെടുത്തുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

02-05-2017

വി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.